

## सीएसआईआर-सीरी में अंतरराष्ट्रीय महिला दिवस 2024 का आयोजन

सीएसआईआर-सीरी में दिनांक 7 मार्च, 2024 को अंतरराष्ट्रीय महिला दिवस 2024 के उपलक्ष्य में परिचर्चा एवं 8 मार्च 2024 को सीरी स्टाफ क्लब के सौजन्य से सीरी एवं बिट्स-पिलानी की महिलाओं का क्रिकेट मैच आयोजित किया गया। परिचर्चा में संस्थान की महिला सहकर्मी, महिला परियोजना कार्मिक एवं महिला प्रशिक्षार्थी, छात्राएँ आदि तथा क्रिकेट मैच में बिट्स-पिलानी सहित सीरी कॉलोनी परिसर की महिला शक्ति ने प्रतिभागिता की।

परिचर्चा सत्र की अध्यक्षता मुख्य वैज्ञानिक डॉ शशिकांत सद्विस्तप ने की। उन्होंने निदेशक, सीएसआईआर-सीरी की ओर से सभी महिला सहकर्मियों को अंतरराष्ट्रीय महिला दिवस 2024 की बधाई और शुभकामनाएँ दीं। इस अवसर पर महिला सहकर्मियों के अलावा श्री प्रमोद तँवर, प्रमुख, पीएमई तथा श्री जय शंकर शरण, प्रशासन नियंत्रक एवं श्री रमेश बौरा, वरिष्ठ हिंदी अधिकारी उपस्थित थे।



अंतरराष्ट्रीय महिला दिवस के उपलक्ष्य में आयोजित कार्यक्रम में अध्यक्षीय संबोधन देते हुए डॉ शशिकांत सद्विस्तप, मुख्य वैज्ञानिक

अपने अध्यक्षीय संबोधन में डॉ शशिकांत सद्विस्तप, वरिष्ठतम मुख्य वैज्ञानिक ने उपस्थित महिला सहकर्मियों को अंतरराष्ट्रीय महिला दिवस की बधाई दी। उन्होंने सभी कार्मिकों के समक्ष महिला दिवस मनाने की पृष्ठभूमि पर प्रकाश डाला। उन्होंने कहा कि हमारे देश में आदिकाल से महिलाओं को आदर, सम्मान और समानता प्राप्त है और आज हमारे देश की महिलाएँ परिवार और समाज के साथ-साथ राष्ट्र की प्रगति में भी अपनी महत्वपूर्ण भूमिका निभा रही हैं। उन्होंने कहा कि पूरे विश्व में नारी सशक्तीकरण पर

जोर दिया जा रहा है। उन्होंने सभी महिला कार्मिकों का आह्वान किया कि वे संस्थान द्वारा उपलब्ध कराए जाने वाले अवसरों का पूरा लाभ उठाएँ और स्वयं के साथ-साथ परिवार और राष्ट्र की प्रगति में अपना योगदान दें।

इस अवसर पर डॉ हसीना खातुन, वरिष्ठ प्रधान वैज्ञानिक, डॉ सुमित्रा सिंह, प्रधान वैज्ञानिक; डॉ एल पद्मावती, प्रधान वैज्ञानिक; वरिष्ठ तकनीकी अधिकारी डॉ मनिन्दर कौर एवं श्रीमती सुनीता आर्य, सुश्री चांदनी दीक्षित, कनिष्ठ आशुलिपिक सहित पीएचडी छात्राओं एवं अन्य महिला कार्मिकों ने भी अपने अनुभव और विचार साझा किए।



महिला सहयोगियों से चर्चा करती हुई प्रधान वैज्ञानिक डॉ सुमित्रा सिंह एवं डॉ एल पद्मावती

वरिष्ठ महिला वैज्ञानिकों डॉ हसीना खातुन, डॉ सुमित्रा सिंह एवं डॉ एल पद्मावती ने अपने अनुभव से युवा महिला कार्मिकों, शोधार्थियों एवं परियोजना सहयोगियों को आगे बढ़ने के लिए प्रेरित किया। उन्होंने कहा कि कठिनाइयाँ और चुनौतियाँ जीवन का अभिन्न अंग हैं और हमें उनसे हार नहीं माननी चाहिए। प्रधान वैज्ञानिक एवं प्रमुख, पीएमई श्री प्रमोद तँवर तथा प्रशासन नियंत्रक श्री जय शंकर शरण ने भी महिला कार्मिकों को अंतरराष्ट्रीय महिला दिवस की शुभकामनाएँ देते हुए अपने अनुभव साझा किए। प्रशासन नियंत्रक ने कहा कि यद्यपि संस्थान का वातावरण और कार्य संस्कृति बहुत अच्छी है तथापि किसी भी प्रकार की समस्या होने पर निदेशक महोदय या महिला कार्मिकों के लिए गठित समिति की अध्यक्ष डॉ निधि चतुर्वेदी, वरिष्ठ प्रधान वैज्ञानिक

अथवा प्रशासन नियंत्रक के रूप में मुझसे निसंकोच संपर्क किया जा सकता है।



महिला कार्मिकों को शुभकामनाएं देते हुए श्री प्रमोद तैवर, प्रमुख, पीएमई एवं श्री जय शंकर शरण, प्रशासन नियंत्रक



संस्थान की महिला शक्ति से चर्चा करते हुए डॉ शशिकांत सद्विस्तप, मुख्य वैज्ञानिक एवं अन्य वरिष्ठ अधिकारीगण

कार्यक्रम का संचालन करते हुए श्री रमेश बौरा, वरिष्ठ हिंदी अधिकारी ने सभी अधिकारियों एवं महिला सहकर्मियों का स्वागत किया। अंत में उन्होंने धन्यवाद ज्ञापित किया।

-----

**अंतरराष्ट्रीय महिला दिवस पर क्रिकेट मैच का आयोजन**  
अंतरराष्ट्रीय महिला दिवस पर सीरी स्टाफ क्लब द्वारा सीएसआईआर-सीरी और बिट्स-पिलानी के बीच सीरी क्रिकेट मैदान पर क्रिकेट मैच का आयोजन किया गया। इस अवसर पर सीरी की प्रथम महिला श्रीमती सीमा पंचारिया मुख्य अतिथि के रूप में उपस्थित थीं। सुश्री चाँदनी दीक्षित, कनिष्ठ आशुलिपिक ने पुष्प भेंट कर श्रीमती पंचारिया का स्वागत किया।

सीमित ओवरों के मैच में संस्थान सहकर्मियों के परिजनों एवं कॉलोनीवासियों ने सीरी महिला टीम का प्रतिनिधित्व किया। इसी प्रकार बिट्स-पिलानी की टीम में भी उनकी महिला स्टाफ और बिट्स परिसर की महिला निवासियों ने प्रतिभागिता की। बिट्स-पिलानी ने टॉस जीत कर पहले क्षेत्ररक्षण का निर्णय लिया। मैच का संक्षिप्त विवरण इस प्रकार है:

अधिकतम ओवर	10
सीएसआईआर-सीरी	कुल रन : 101/3
बिट्स-पिलानी	कुल रन : 73/06
विजेता	सीएसआईआर-सीरी
प्लेयर ऑफ द मैच	श्रीमती चेतना सैनी (सीएसआईआर-सीरी)
सर्वश्रेष्ठ बल्लेबाज	श्रीमती ऋचा सिंह (सीएसआईआर-सीरी)
सर्वश्रेष्ठ गेंदबाज	श्रीमती चेतना सैनी (सीएसआईआर-सीरी)
सर्वश्रेष्ठ क्षेत्ररक्षक	श्रीमती शिखा (बिट्स-पिलानी)

मैच के उपरांत मुख्य अतिथि श्रीमती सीमा पंचारिया ने विजेता टीम को चमचमाती ट्रॉफी भेंट की। उन्होंने प्लेयर ऑफ द मैच सहित मैच में सर्वश्रेष्ठ प्रदर्शन करने वाले बल्लेबाज, गेंदबाज और क्षेत्ररक्षक को भी सम्मानित किया। साथ ही उन्होंने विजेता एवं उपविजेता टीम की सभी खिलाड़ियों को मेडल पहना कर सम्मानित किया।



महिला क्रिकेट मैच के कुछ रोमांचक पल



सभी खिलाड़ियों एवं उपस्थित दर्शकों को संबोधित करती हुई  
मुख्य अतिथि श्रीमती सीमा पंचारिया



दोनों टीमों के साथ मुख्य अतिथि एवं संस्थान की प्रथम महिला  
श्रीमती सीमा पंचारिया

अपने संबोधन में उन्होंने विजेता टीम को बधाई दी और बिट्स-पिलानी की टीम को भविष्य के लिए शुभकामना दी। सीरी और बिट्स परिसर से आए दर्शकों ने मैच का भरपूर आनंद लिया और खिलाड़ियों का उत्साहवर्धन किया। खिलाड़ियों एवं दर्शकों ने मैच के आयोजन के लिए सीरी स्टाफ क्लब की सराहना की। पुरस्कार वितरण कार्यक्रम का संचालन श्री घनश्याम सैनी, तकनीकी अधिकारी ने किया। स्टाफ क्लब के सचिव डॉ नीरज कुमार, प्रधान वैज्ञानिक ने धन्यवाद ज्ञापित किया। इस प्रकार संस्थान में अंतरराष्ट्रीय महिला दिवस 2024 संपन्न हुआ।

## कार्यक्रम के कुछ अन्य चित्र



-----